



Ġabra tal-ġurisprudenza

KONKLUŻJONIET TAL-AVUKAT ĜENERALI
SZPUNAR
ippreżentati fl-20 ta' Ĝunju 2018¹

Kawża C-379/17

Società Immobiliare Al Bosco Srl

(talba għal deċiżjoni preliminari mressqa mill-Bundesgerichtshof (il-Qorti Federali tal-Ġustizzja, il-Ġermanja))

“Rinviju għal deċiżjoni preliminari – Kooperazzjoni ġudizzjarja f'materji ċivili – Rikonoxximent u eżekuzzjoni ta' sentenzi – Terminu ta' eżekuzzjoni previst fid-dritt tal-Istat mitlub għas-sekwestru ta' beni – Applikabbiltà ta' dan it-terminu għal strument adottat fi Stat Membru ieħor u ddikjarat eżekuttiv fl-Istat mitlub”

I. Introduzzjoni

1. Fil-kuntest tar-Regolament (KE) Nru 44/2001², sentenza li tordna s-sekwestru kawtelatorju mogħtija fi Stat Membru tista', bhala regola, tiġi eżegwita fi Stat Membru ieħor wara li tkun ġiet iddiċċarata eżekuttiva f'dan tal-aħħar. Madankollu, il-modalitajiet ta' eżekuzzjoni ta' sentenzi li jordnaw is-sekwestru kawtelatorju għandhom differenzi sostanzjali. Għalhekk, ma huwiex faċli li jiġu stabbiliti liema dispożizzjonijiet tad-dritt tal-Istat Membru li fih tintalab l-eżekuzzjoni huma applikabbli fil-mument tal-eżekuzzjoni ta' sentenzi barranin. Din il-kawża taqa' f'dan il-kuntest.
2. Dan ir-rinviju għal deċiżjoni preliminari ser jippermetti lill-Qorti tal-Ġustizzja tiddeċċiedi dwar il-punt jekk, taħt is-sistema tar-Regolament Nru 44/2001, dispożizzjoni tad-dritt nazzjonali tal-Istat Membru li fih tintalab l-eżekuzzjoni, li tistabbilixxi t-terminalu li fih kreditur għandu jiproċedi bl-eżekuzzjoni ta' sentenza li tordna s-sekwestru kawtelatorju, tapplikax għal tali sentenzi mogħtija fi Stati Membri oħra.
3. B'mod iktar speċifiku, il-qorti tar-rinviju għandha dubji dwar l-applikabbiltà ta' dispożizzjoni tad-dritt Ģermaniż, jiġifieri l-Artikolu 929(2) taż-Zivilprozessordnung (il-Kodiċi tal-Proċedura Ċivili, iktar 'il quddiem iż-“ZPO”), fil-kuntest tal-kawża prinċipali li tirrigwarda l-eżekuzzjoni ta' sentenza li tordna s-sekwestru kawtelatorju mogħtija minn awtoritajiet Taljani³.

1 Lingwa originali: il-Franciż.

2 Regolament tal-Kunsill, tat-22 ta' Dicembru 2000, dwar ġurisdizzjoni u rikonoxximent u eżekuzzjoni ta' sentenzi f'materji ċivili u kummerċjali (GU Edizzjoni Speċjali bil-Malti, Kapitolu 19, Vol. 4, p. 42).

3 Sa fejn naf jien, din il-kawża tippermetti lill-Qorti tal-Ġustizzja sabiex għat-tieni darba tinterpreta regoli fil-qasam tar-rikonoxximent u l-eżekuzzjoni ta' sentenza barranin fil-kuntest ta' kawża li fiha jistgħu jiġi applikati d-dispożizzjonijiet taż-ZPO li jirrigwardaw is-sekwestru kawtelatorju. Ara s-sentenza tal-10 ta' Frar 1994, Mund & Fester (C-398/92, EU:C:1994:52).

4. Madankollu, ir-rilevanza tas-sentenza li l-Qorti tal-Gustizzja ser tagħti f'din il-kawża tmur lil hinn mill-kuntest tal-Istati msemmija f'din il-kawża. Fil-fatt, din hija kwistjoni potenzjalment sinjifikattiva għall-Istati Membri kollha li d-dritt nazzjonali tagħhom jipprevedi terminu sabiex titressaq talba għall-eżekuzzjoni ta' sentenza li tordna s-sekwestru kawtelatorju. Barra minn hekk, din il-kwistjoni tqum ukoll fil-kuntest tar-Regolament (UE) Nru 1215/2012⁴, li ssostitwixxa r-Regolament Nru 44/2001.

II. Il-kuntest ġuridiku

A. Id-dritt tal-Unjoni

1. Ir-Regolament Nru 44/2001

5. Il-Kapitolu III tar-Regolament Nru 44/2001, li jinkludi l-Artikoli 32 sa 58 ta' dan ir-regolament, essenzjalment jirregola r-rikonoxximent u l-eżekuzzjoni tas-sentenzi mogħtija mill-qrati tal-Istati Membri, inkluż il-proċedura ta' eżekuzzjoni.

6. Skont l-Artikolu 38(1) tar-Regolament Nru 44/2001:

“Sentenza mogħtija fi Stat Membru u eżegwita f'dak l-Istat għandha tiġi eżegwita fi Stat Membru ieħor meta, fuq applikazzjoni ta' parti nteressata, tkun ġiet dikjarata eżegwibbli hemmhekk.”

2. Ir-Regolament Nru 1215/2012

7. Il-Kapitolu III tar-Regolament Nru 1215/2012 jinkludi l-Artikoli 36 sa 57 u jirrigwarda r-rikonoxximent u l-eżekuzzjoni tas-sentenzi mogħtija mill-qrati tal-Istati Membri. Madankollu, waqt l-adozzjoni tar-Regolament Nru 1215/2012, il-legiżlatur tal-Unjoni ddecieda li jintroduci s-sistema tar-rikonoxximent u tal-eżekuzzjoni awtomatiċi. Għal dan il-ghan, l-Artikolu 39 tar-Regolament Nru 1215/2012 jipprevedi li s-sentenzi mogħtija fi Stati Membri oħra jistgħu jiġi eżegwiti mingħajr ma tkun meħtieġa l-ebda dikjarazzjoni ta' eżegwibbiltà.

8. Barra minn hekk, l-Artikolu 41(1) tar-Regolament Nru 1215/2012 jipprevedi dan li ġej:

“Soġġetta għad-dispożizzjonijiet ta' din it-Taqsima, il-proċedura għall-eżekuzzjoni ta' sentenzi mogħtija fi Stat Membru ieħor għandha tkun irregolata mil-liġi tal-Istat Membru indirizzat. Sentenza mogħtija fi Stat Membru li hija eżegwibbli fl-Istat Membru indirizzat għandha tiġi eżegwita hemmhekk taħt l-istess kondizzjonijiet bħal sentenza mogħtija fl-Istat Membru indirizzat.”

B. Id-dritt Ġermaniż

9. L-Artikolu 929(2) taż-ZPO jipprevedi:

“L-eżekuzzjoni ta' ordni ta' sekwestru ma hijiex awtorizzata wara l-iskadenza ta' terminu ta' xahar li jibda jiddekorri mid-data li fiha l-ordni tkun ingħatat jew ġiet innotifikata lill-parti li fuq it-talba tagħha tkun inħarġet.”

⁴ Regolament tal-Parlament Ewropew u tal-Kunsill tat-12 ta' Diċembru 2012, dwar il-ġurisdizzjoni u r-rikonoxximent u l-eżekuzzjoni ta' sentenzi fi kwistjoniċċi civili u kummerċjali (GU 2012, L 351, p. 1).

10. Barra minn hekk, skont l-Artikolu 932(1) u (3) taż-ZPO:

“(1) L-eżekuzzjoni ta’ ordni ta’ sekwestru ta’ immobbbli [...] iseħħ permezz ta’ registrazzjoni ta’ ipoteka li tiggarantixxi l-kreditu [...].

[...]

(3) It-talba għar-registrazzjoni tal-ipoteka għandha titqies, fis-sens tal-Artikolu 929(2) u (3), bħala l-eżekuzzjoni tal-ordni ta’ sekwestru.”

III. Il-fatti tal-kawża principali

11. Fid-19 ta’ Novembru 2013, Società Immobiliare Al Bosco Srl, kumpanija rregolata mid-dritt Taljan, kisbet ordni ta’ sekwestru kawtelatorju (sequestro conservativo) quddiem it-Tribunale di Gorizia (il-Qorti ta’ Gorizia, l-Italja) fl-ammont ta’ miljun ewro fuq il-beni mobbli u immobbbli ta’ Gunter Hober (iktar ’il-quddiem il-“konvenut”).

12. Permezz ta’ sentenza tat-22 ta’ Awwissu 2014, il-qorti kompetenti ddikjarat is-sentenza bħala eżekuttiva fil-Ġermanja.

13. Iktar minn tmien xhur wara, fit-23 ta’ April 2015, ir-rikorrenti talbet, bħala garanzija tal-kreditu tagħha, ir-registrazzjoni ta’ ipoteka fuq proprjetà immobbbli li tinsab fil-Ġermanja u li tappartjeni lill-konvenut.

14. Din it-talba għal registrazzjoni ġiet miċħuda mill-qorti tal-ewwel istanza.

15. Sussegwentement, il-qorti tal-appell cāħdet l-appell ippreżzentat mir-rikorrenti kontra din is-sentenza. Din il-qorti qieset li l-ipoteka ma kellhiex tīgi rrегистrata minħabba l-fatt li r-rikorrenti ma kinitx osservat it-terminu ta’ xahar stabbilit fl-Artikolu 929(2) taż-ZPO.

16. Skont il-qorti tal-appell, in-natura eżekuttiva mogħtija mill-Artikolu 38 tar-Regolament Nru 44/2001 lil sentenza mogħtija fi Stat Membru ieħor tikkorrispondi, essenzjalment, għan-natura eżekuttiva mogħtija lil sentenza nazzjonali ekwivalenti. Barra minn hekk, l-eżekuzzjoni nnifisha tas-sentenzi mogħtija fi Stati Membri oħra hija suġġetta għall-lex fori.

17. Barra minn hekk, skont il-qorti tal-appell, is-sekwestru kawtelatorju skont id-dritt Taljan (sequestro conservativo) u s-sekwestru kawtelatorju skont id-dritt Ģermaniż huma simili. Għalhekk, minħabba din is-similarità, fil-kawża principali għandhom jiġu osservati d-dispozizzjonijiet procedurali applikabbli għal din it-tip ta’ sentenza u, konsegwentement l-Artikolu 929(2) taż-ZPO.

18. Permezz tal-appell tagħha fuq punt ta’ ligi awtorizzat mill-qorti tal-appell u ppreżzentat quddiem il-Bundesgerichtshof (il-Qorti Federali tal-Ġustizzja, il-Ġermanja), ir-rikorrenti ssostni t-talba tagħha għal registrazzjoni tal-ipoteka bħala garanzija tal-kreditu.

IV. Id-domanda preliminari u l-procedura quddiem il-Qorti tal-Ġustizzja

19. F'dawn iċ-ċirkustanzi il-Bundesgerichtshof (il-Qorti Federali tal-Ġustizzja) iddeċidiet li tissospendi l-proceduri quddiemha u li tagħmel lill-Qorti tal-Ġustizzja d-domanda segwenti:

"Huwa kompatibbli mal-Artikolu 38(1) tar-Regolament Nru [44/2001], il-fatt li terminu, li huwa stabbilit fid-dritt tal-Istat fejn tintalab l-eżekuzzjoni u li fuq il-baži tiegħu strument ma jkunx jista' jiġi eżegwit wara l-iskadenza ta' perijodu partikolari, jiġi applikat ukoll għal strument komparabbli minn aspett funzjonali maħruġ fi Stat Membru ieħor u rrikonoxxut u ddikjarat bħala li jista' jiġi eżegwit fl-Istat fejn tintalab l-eżekuzzjoni?"

20. It-talba għal deċiżjoni preliminari waslet fir-Reġistru tal-Qorti tal-Ġustizzja fis-26 ta' Ġunju 2017.

21. Kienet il-Kummissjoni biss li ppreżentat sottomissionijiet bil-miktub. Il-Gvern Ģermaniż u l-Kummissjoni Ewropea pparteċipaw fis-seduta li nżammet fil-11 ta' April 2018.

V. Analizi

22. Permezz tad-domanda preliminari tagħha, il-qorti tar-rinvju tistaqsi dwar jekk l-applikazzjoni ta' terminu previst fid-dritt tal-Istat Membru ta' eżekuzzjoni, li abbażi tiegħu sentenza li tordna s-sekwestru kawtelatorju ma tistax tiġi eżegwita iktar wara li jiskadi certu żmien, fir-rigward ta' sentenza li tordna s-sekwestru kawtelatorju mogħtija fi Stat Membru ieħor hijiex konformi mal-Artikolu 38(1) tar-Regolament Nru 44/2001.

23. Sabiex tingħata risposta għad-domanda preliminari kif magħmulia mill-qorti tar-rinvju, għandu jiġi stabbilit, essenzjalment, jekk dispożizzjoni tad-dritt tal-Istat Membru ta' eżekuzzjoni, li abbażi tagħha sentenza li tordna s-sekwestru kawtelatorju ma tistax tiġi eżegwita iktar wara li jiskadi certu żmien, hijiex marbuta man-natura eżekuttiva tas-sentenza, li hija rregolata bid-dritt tal-Istat Membru li fih din is-sentenza nghatnat (l-Istat Membru ta' origini), jew jekk din id-dispożizzjoni għandhiex tiġi kkunsidrata bħala regola, marbuta mal-eżekuzzjoni nnifisha, tad-dritt tal-Istat Membru li fih l-eżekuzzjoni tas-sentenza ntalbet (l-Istat Membru mitlub).

24. Il-qorti tar-rinvju titlaq mill-premessu li s-sekwestru kawtelatorju Taljan għandu jiġi kkunsidrat, fid-dawl tal-funzjoni tiegħu, bħala sekwestru kawtelatorju fid-dritt Germaniż. F'dan il-kuntest, il-qorti tar-rinvju għandha dubji dwar jekk, f'dan il-każ, il-kundizzjonijiet tal-eżekuzzjoni tas-sentenza Taljana fil-Ġermanja humiex irregolati minn dispożizzjoni ġermaniż fil-qasam tal-eżekuzzjoni tas-sentenzi li jordnaw is-sekwestru kawtelatorju.

25. Il-qorti tar-rinvju tindika, minn naħha, li mill-perspettiva tat-teknika ġuridika, it-terminu previst fl-Artikolu 929(2) taż-ZPO ma huwiex marbut – kuntrarjament, pereżempju, għal dispożizzjoni dwar il-preskrizzjoni ta' drittijiet mogħtija b'sentenza – mad-dritt sostantiv. F'din il-perspettiva, dan it-terminu jidher li jista' jaqa' taħt id-dritt fil-qasam ta' eżekuzzjoni nnifisha, li ma huwiex irregolat bir-Regolament Nru 44/2001.

26. Min-naħha l-oħra, il-qorti tar-rinvju tirrikonoxxi li l-applikazzjoni tat-terminu previst fl-Artikolu 929(2) taż-ZPO għandu bħala konsegwenza li n-natura eżekuttiva tal-istrument tintemm meta jiskadi certu żmien. L-effett ta' dan it-terminu ma huwiex, finalment, differenti minn dak ta' annullament ta' strument fil-kuntest tal-procedura ta' appell. F'dan il-kuntest, il-qorti tar-rinvju tistaqsi jekk tali limitazzjoni *rationae temporis* ta' sentenza li tordna s-sekwestru kawtelatorju skont id-dritt tal-Istat Membru mitlub tistax tkun inkompatibbli mal-ġurisprudenza tal-Qorti tal-Ġustizzja li tipprovi li l-applikazzjoni tad-dispożizzjoni proċedurali tal-Istat Membru ta' eżekuzzjoni ma għandhiex tqiegħed inkwistjoni l-principji stabbiliti bir-Regolament Nru 44/2001.

A. Il-požizzjonijiet tal-partijiet

27. Il-Gvern Ģermaniż jindika, fl-ewwel lok, li r-Regolament Nru 44/2001 jirrigwarda biss il-proċedura ta' eżekuzzjoni. Min-naħa l-oħra, l-eżekuzzjoni nnifisha tas-sentenzi ma hijiex irregolata b'dan ir-regolament. Għalhekk, is-sentenzi li jaqgħu fir-Regolament Nru 44/2001 għandhom jiġu eżegwiti skont id-dispožizzjonijiet proċedurali tad-dritt nazzjonali tal-Istat Membru mitlub, bħall-Artikolu 929(2) taż-ZPO.
28. Fit-tieni lok, il-Gvern Ģermaniż jirreferi għas-sentenzi Apostolides⁵ u Prism Investments⁶ u jfakkar li l-Qorti tal-Ġustizzja digħi indikat li ma hemm l-ebda raġuni sabiex sentenza, fil-mument tal-eżekuzzjoni tagħha, tingħata effetti li sentenza tal-istess tip, mogħtija direttament fl-Istat Membru mitlub, ma tipproducix. Dan il-Gvern iqis li, fid-dawl ta' din il-ġurisprudenza, hemm lok li jiġi applikat it-terminu previst fl-Artikolu 929(2) taż-ZPO għas-sentenza li tordna s-sekwestru kawtelatorju mogħtija fl-Italja minħabba l-fatt li sentenza simili, adottata fil-Ġermanja, ma tistax tiġi eżegwita wara l-iskadenza tat-terminu ta' xahar.
29. Finalment, fit-tielet lok, il-Gvern Ģermaniż, filwaqt li jinvoka d-dispožizzjonijiet tar-Regolament Nru 1215/2012, iqis li l-kliem tat-tieni sentenza tal-Artikolu 41(1) ta' dan ir-regolament jikkorrobora l-požizzjoni ppreżentata hawn fuq.
30. Ghall-kuntrarju, il-Kummissjoni tqis li raġunament esenzjalment ibbażat fuq is-sentenza Prism Investments⁷ ma jikkunsidrax debitament in-natura transkonfinali tal-kawża prinċipali.
31. Il-Kummissjoni tfakkar li l-Qorti tal-Ġustizzja enfasizzat fil-ġurisprudenza tagħha li d-distinzjoni bejn il-proċedura ta' eżekuzzjoni u l-eżekuzzjoni nnifisha ma għandhiex tikser prinċipi fundamentali tar-Regolament Nru 1215/2012, b'mod partikolari dak tal-moviment liberu tas-sentenzi. Għalhekk, anki jekk il-proċedura ta' eżekuzzjoni prevista bir-Regolament Nru 44/2001 kellha bħala effett li tintegħha sentenza barranija fl-ordinament ġuridiku tal-Istat Membru mitlub, applikazzjoni “għamja” tad-dritt ta' dan l-Istat Membru ma tiħux inkunsiderazzjoni l-origini tal-instrument li għandu jiġi eżegwit. F'dan il-każ, jista' jiġi li, minħabba l-applikazzjoni tal-Artikolu 929(2) taż-ZPO fil-mument tal-eżekuzzjoni tas-sentenza li tordna s-sekwestru kawtelatorju tad-dritt Taljan, l-eżekuzzjoni ta' din is-sentenza ma tkunx iktar possibbli fl-Istat Membru mitlub, minkejha li tkun eżekuttiva fl-Istat Membru ta' origini.
32. Fid-dawl ta' dawn id-dubji li għandha l-qorti tar-rinvju u tal-argumenti mressqa mill-partijiet, qabel xejn ser nanalizza jekk regola li tistabbilixxi terminu sabiex titressaq it-talba għal eżekuzzjoni ta' miżura kawtelatorja, bħall-Artikolu 929(2) taż-ZPO, għandhiex tiġi kklassifikata bħala dispožizzjoni proċedurali tal-lexi fori tal-Istat Membru mitlub. Sussegwentement, ser nerġa' neżamina mill-ġdid it-tagħlimiet misluta minn dan l-eżerċizzju ta' klassifikazzjoni fid-dawl tal-ġurisprudenza tal-Qorti tal-Ġustizzja relatata mal-effetti prodotti mis-sentenzi barranin fis-sistema tar-Regolament Nru 44/2001 fil-qasam tal-eżekuzzjoni. Finalment, ser inqabbel l-argumenti preċedenti mas-soluzzjonijiet adottati mil-legiżlatur tal-Unjoni fil-kuntest tar-Regolament Nru 1215/2012.

5 Sentenza tat-28 ta' April 2009, Apostolides (C-420/07, EU:C:2009:271).

6 Sentenza tat-13 ta' Ottubru 2011, Prism Investments (C-139/10, EU:C:2011:653).

7 Sentenza tat-13 ta' Ottubru 2011, Prism Investments (C-139/10, EU:C:2011:653).

B. Fuq l-ezerċizzju ta' klassifikazzjoni

1. Osservazzjonijiet preliminari

33. Infakkar, li l-Qorti tal-Ġustizzja qieset, fil-kuntest tal-Konvenzjoni ta' Brussell⁸, li din il-konvenzjoni tirregola biss il-proċedura ta' eżekuzzjoni ta' strumenti eżekuttivi barranin u ma tirregolax l-eżekuzzjoni nnifisha, li tibqa' suġġetta għad-dritt nazzjonali tal-qorti adita⁹. Konsegwentement, il-Qorti tal-Ġustizzja kkonfermat li din il-ġurisprudenza kienet trasponibbi għar-Regolament Nru 44/2001 inkwantu dan kien jipprevedi wkoll il-proċedura ta' eżekuzzjoni¹⁰.

34. F'dan il-kuntest ġurisprudenzjali, il-Gvern Ĝermaniż jindika, bħall-qorti tar-rinvju, li l-Artikolu 929(2) taż-ZPO huwa kklassifikat, skont id-dritt Ĝermaniż, bħala dispożizzjoni tad-dritt proċedurali. Konsegwentement, tal-anqas skont il-qorti tar-rinvju, it-terminu previst minn din id-dispożizzjoni jista' jaqa' fl-ambitu tad-dritt fil-qasam ta' eżekuzzjoni nnifisha, li ma hijiex irregolata bir-Regolament Nru 44/2001.

35. F'dan ir-rigward, nosserva li l-maġgoranza tal-kuncetti użati mil-legiżlatur tal-Unjoni fl-atti li jaqgħu fil-kooperazzjoni ġudizzjarja fil-qasam ċivili, inkluż ir-Regolament Nru 44/2001, għandhom natura awtonoma¹¹. Konsegwentement, il-klassifikazzjoni ta' regoli bħall-Artikolu 929(2) taż-ZPO fil-kuntest nazzjonali ma għandhiex tkun deċiżiva sabiex tīgi solvuta l-problema ġuridika mqajma fil-kuntest tad-domanda preliminari.

36. Barra minn hekk, għall-finijiet tal-applikazzjoni tar-Regolament Nru 44/2001, il-klassifikazzjoni awtonoma bħala "regola tad-dritt proċedurali" li tingħata lill-Artikolu 929(2) taż-ZPO lanqas ma hija deċiżiva fir-rigward tar-risposta li għandha tingħata għad-domanda preliminari. F'dan il-każ, ma huwiex ikkонтestat li d-dritt Taljan jipprevedi wkoll terminu sabiex titressaq talba għal eżekuzzjoni ta' sentenza li tordna s-sekwestru kawtelatorju. Xejn ma jindika li dispożizzjoni li tipprevedi tali terminu ma tistax tīgi kklassifikata wkoll bħala "regola tad-dritt proċedurali", l-istess bħall-Artikolu 929(2) taż-ZPO. Fil-fatt, dak li huwa deċiżiv, huwa jekk, skont il-klassifikazzjoni awtonoma, din id-dispożizzjoni taż-ZPO għandhiex tīgi applikata fil-mument tal-eżekuzzjoni fil-Ġermanja tas-sentenzi li jordnaw is-sekwestru kawtelatorju mogħtija fi Stati Membri oħra¹².

37. Il-qorti tar-rinvju tqis li ma hemmx lok li tīgi eżaminata l-kwistjoni dwar jekk id-dritt Taljan jipprevedix ukoll terminu sabiex titressaq it-talba għal eżekuzzjoni ta' sentenza li tordna s-sekwestru kawtelatorju.

38. B'mod iktar speċifiku, din il-qorti ssostni li, fil-kuntest tal-proċedura prinċipali, l-awtorità Ĝermaniża inkarigata miż-żamma tar-Reġistru Pubbliku tal-Artijiet ma għandiex tiddetermina jekk id-dritt tal-Istat Membru li fih ingħatat is-sentenza jipprevedix terminu ta' eżekuzzjoni, lanqas il-modalitajiet ta' din l-eżekuzzjoni, u lanqas ma hija awtorizzata tapplika regola ta' dritt barrani. Fir-rigward tal-proċedura segwita minn din l-awtorità, l-uniku element rilevanti huwa dak dwar jekk

8 Konvenzjoni tas-27 ta' Settembru 1968 dwar il-ġurisdizzjoni u l-eżekuzzjoni tas-sentenzi f'materji ċivili u kummerċjali (GU 1972, L 299, p. 32).

9 Ara s-sentenzi tat-2 ta' Lulju 1985, Deutsche Genossenschaftsbank (148/84, EU:C:1985:280, punt 19); tat-3 ta' Ottubru 1985, Capelloni u Aquilini (119/84, EU:C:1985:388, punt 16); u tal-4 ta' Frar 1988, Hoffmann (145/86, EU:C:1988:61, punt 27), u tad-29 ta' April 1999, Coursier (C-267/97, EU:C:1999:213, punt 28).

10 Ara s-sentenzi tat-28 ta' April 2009, Apostolides (C-420/07, EU:C:2009:271, punt 69), u tat-13 ta' Ottubru 2011, Prism Investments (C-139/10, EU:C:2011:653, punt 40).

11 Ara l-konklużjonijiet tiegħi fil-kawża Mahnkopf (C-558/16, EU:C:2017:965, punt 32). Ara, ukoll, il-konklużjonijiet tiegħi pprezentati fil-kawża Hōszig (C-222/15, EU:C:2016:224, punti 31 u 47).

12 F'dan ir-rigward nosserva li d-duttrina ma hijiex unanima fir-rigward tal-applikazzjoni ta' dispożizzjoni nazzjonali li jipprevedu terminu sabiex titressaq talba għal eżekuzzjoni ta' mizura kawtelatorja fil-mument tal-eżekuzzjoni ta' sentenzi barranin. Ċerti awtur jippreferu jqisju li tali dispożizzjoni jekk ma jistgħux jiġi applikati f'dan il-każ. Ara, b'mod partikolari, Kropholler, J., von Hein, J., *Europäisches Zivilprozeßrecht: Kommentar zu EuGVO, Lugano-Übereinkommen*, id-9 Edizzjoni, Verlag Recht und Wirtschaft, C.H. Beck, Frankfurt am Main, 2011, p. 615 u 616, punt 10. Ara, ghall-kuntrarju, Schack, H., *Internationales Zivilverfahrensrecht mit internationalem Insolvenz- und Schiedsverfahrensrecht*, C.H. Beck, München, 2014, punt 1066.

l-Artikolu 929(2) taż-ZPO għandux jiġi applikat jew le. Finalment, jekk, minħabba l-iskadenza tat-terminu previst fid-dritt Taljan, l-strument ma jibqax iktar eżegwibbli b'mod furzat, id-debitur madankollu għandu jsostni dan l-aspett permezz ta' rikors ippreżentat kontra d-dikjarazzjoni ta' eżekuzzjoni.

39. B'hekk, il-qorti tar-rinvju tqis li, barra mill-proċedura ta' eżekuzzjoni, it-terminu previst fid-dritt Taljan huwa applikabbli wkoll għas-sentenza li tagħha ntalbet l-eżekuzzjoni fil-proċedura prinċipali. Minn dan isegwi li, fit-territorju Ģermaniż, sentenza li tordna s-sekwestru kawtelatorju mogħtija barra mill-pajjiż hija suġġetta għaż-żewġ sistemi stabbiliti, minn naħa, mill-Istat Membru ta' origini u, min-naħa l-oħra, mill-Istat Membru mitlub.

40. F'dan il-kuntest, nistaqsi jekk l-osservanza ta' dan ir-rekwizit doppju mill-kreditur jurix il-punt dghajnejf tal-interpretażżjoni li l-Artikolu 929(2) taż-ZPO għandu jiġi applikat bħala regola tal-lexi fori fil-qasam tal-eżekuzzjoni nnifisha tas-sentenzi barranin li jordnaw is-sekwestru kawtelatorju. F'dan il-każ, minn naħa, id-dispożizzjoni tad-dritt Ģermaniż li tipprevedi terminu sabiex titressaq it-talba għal eżekuzzjoni hija applikata bħala dispożizzjoni li tirregola l-eżekuzzjoni nnifisha. Min-naħa l-oħra, dispożizzjoni tad-dritt tal-Istat Membru ta' origini li tistabbilixxi terminu simili hija applikata bħala regola li tistabbilixxi n-natura eżekuttiva ta' deciżjoni barranija¹³.

41. Fid-dawl ta' din il-konstatazzjoni, għandi dubji, fl-ewwel lok, dwar l-artikolazzjoni bejn, minn naħa, in-natura eżekuttiva ta' sentenza li tordna s-sekwestru kawtelatorju, evalwata fid-dawl ta' dispożizzjoni tad-dritt tal-Istat Membru ta' origini li tipprevedi terminu sabiex titressaq it-talba għall-eżekuzzjoni ta' din id-deciżjoni u, min-naħa l-oħra, limitazzjoni tal-eżekuzzjoni effettiva permezz ta' terminu simili, prevista minn dispożizzjoni tal-Istat Membru mitlub.

42. Fit-tieni lok, nistaqsi dwar il-punt jekk, f'perspettiva sistematika, dispożizzjoni bħall-Artikolu 929(2) taż-ZPO tistax tiġi applikata b'mod iżolat, irrispettivament mill-kuntest transkonfinali u mill-origini tas-sentenza li tagħha ntalbet l-eżekuzzjoni fil-Ġermanja.

43. Finalment, fit-tielet lok, nistaqsi dwar jekk l-ghan ta' din id-dispożizzjoni tad-dritt Ģermaniż jistax jiġi rrikonċiljat mal-applikazzjoni tiegħu, li ma jikkunsidrax il-kuntest transkonfinali u l-origini ta' sentenza li tordna s-sekwestru kawtelatorju.

2. L-artikolazzjoni bejn in-natura eżekuttiva u limitazzjoni tal-eżekuzzjoni effettiva

44. Skont l-osservazzjonijiet tal-Kummissjoni, għalkemm, fid-dritt Ģermaniż, is-sekwestru kawtelatorju jitlef il-validità ġuridika tiegħu minħabba l-iskadenza ta' terminu, dan ma huwiex il-każ fid-dritt Taljan, li jipprevedi li huwa biss l-annullament formal ta' dan is-sekwestru kawtelatorju li jneħħil kull validità ġuridika. Barra minn hekk, filwaqt li, skont id-dritt Ģermaniż, in-nuqqas ta' osservanza ta' dan it-terminu għandu jitqajjem *ex officio*, skont id-dritt Taljan, għandu jkun il-konvenut stess li jinvoka l-iskadenza ta' dan it-terminu. L-eżekuzzjoni ta' sekwestru kawtelatorju tad-dritt Taljan tibqa' għalhekk bħala regola possibbi anki wara l-iskadenza tat-terminu.

13 Ara, f'dan is-sens, fdak li jirrigwarda l-forza eżekuttiva ta' sentenza li tagħha tintalab l-eżekuzzjoni taht is-sistema tar-Regolament Nru 44/2001, is-sentenza tat-13 ta' Ottubru 2011, Prism Investments (C-139/10, EU:C:2011:653, punti 37 u 39).

45. Għalhekk, huwa possibbli li l-forza eżekuttiva tas-sentenza li tordna s-sekwestru kawtelatorju, li, skont it-termini tal-Artikolu 38 tar-Regolament Nru 44/2001, tikkostitwixxi kundizzjoni tal-eżekuzzjoni ta' din id-deċiżjoni fl-Istat Membru mitlub¹⁴, tkun kompromessa inkwantu kreditur ma jkunx jista' jeżegwixxa fil-Ġermanja, irrispettivament min-natura eżekuttiva ta' din id-deċiżjoni skont id-dritt tal-Istat Membru ta' oriġini.

46. Din l-osservazzjoni tista' tikkostitwixxi indikazzjoni tal-fatt li l-Artikolu 929(2) taż-ZPO ma jirrigwardax l-eżekuzzjoni ta' miżura kawtelatorja, iżda pjuttost il-forza eżekuttiva tagħha, u dan tal-anqas bl-istess mod bħal dispożizzjoni simili tad-dritt Taljan.

3. Ir-relazzjoni bejn il-kundizzjonijiet għall-għoti ta' ordni ta' sekwestru kawtelatorju u t-terminu għat-tressiq ta' talba għal eżekuzzjoni ta' miżura ta' sekwestru

47. Sekwestru kawtelatorju jikkostitwixxi eċċezzjoni għar-regola ġenerali li abbaži tagħha huma biss id-deċiżjonijiet li jittieħdu fit-tmiem tal-proċedura dwar il-mertu u li jsiru finali jistgħu jkunu s-suġġett tal-eżekuzzjoni forzata. Għalhekk, minkejja l-fatt li, minħabba n-natura eċċezzjonali tiegħu, sekwestru kawtelatorju ma jissodisfax lill-kreditur¹⁵, dan jista' jiġi ordnat biss jekk jiġu ssodisfatti certi kundizzjonijiet.

48. Huwa veru li, fil-maġgoranza tas-sistemi ġuridiċi, huwa l-fatt li l-eżekuzzjoni ulterjuri ta' sentenza dwar il-mertu tkun impossibbli li jikkostitwixxi tali kundizzjoni bażika. Madankollu, skont analiżi komparattivi, filwaqt li l-ghan essenzjali tas-sekwestru kawtelatorju jiddetermina din il-kundizzjoni ġenerali, il-legiżlazzjonijiet nazzjonali huma differenti f'dak li jirrigwarda l-kundizzjonijiet iddettaljati li fihom sentenza li tordna s-sekwestru kawtelatorju tista' tiġi adottata¹⁶.

49. Fil-fatt, il-kundizzjonijiet għall-għoti ta' ordni ta' sekwestru kawtelatorju huma stabbiliti mill-ġħażiet leġiżlattivi magħmula mill-Istati Membri fit-tfiftija tagħhom tal-ekwilibrju bejn l-interassi ta' kredituri u dawk tad-debituri. L-istabbiliment ta' terminu għat-tressiq tat-talba għall-eżekuzzjoni ta' miżura kawtelatorja mill-kreditur huwa wkoll effett ta' din it-tfiftija.

14 F'dak li jirrigwarda n-natura eżekuttiva ta' sentenza barranja, ara s-sentenzi tad-29 ta' April 1999, Coursier (C-267/97, EU:C:1999:213, punt 23), u tat-28 ta' April 2009, Apostolides (C-420/07, EU:C:2009:271, punti 65 u 66). Nirrileva li, fid-duttrina, gie sottomess ukoll li l-applikazzjoni ta' dispożizzjoni tad-dritt Spanjol, li tipprevedi terminu simili għal dak previst fl-Artikolu 929(2) taż-ZPO, fil-mument tal-eżekuzzjoni ta' sentenza barranja ma hijex konformi mal-Artikolu 38 tar-Regolament Nru 44/2001 inkwantu sentenza ma tistax tiġi eżegwita fl-Istat Membru mitlub irrispettivament min-natura eżekuttiva ta' din is-sentenza skont id-dritt tal-Istat Membru ta' oriġini. Ara Steinmetz, A., "Anwendbarkeit der Ausschlussfrist in der spanischen ZPO auch auf ausländische Vollstreckungstitel?", *Recht der internationales Wirtschaft*, Nru°5, 2009, p. 304.

15 Fil-fatt, inqis li sentenza li tordna s-sekwestru kawtelatorju, bħal dik li tagħha ntalbet l-eżekuzzjoni fil-kawża principali, tikkostitwixxi "miżura kawtelatorja" fis-sens tal-Artikolu 31 tar-Regolament Nru 44/2001. Għalhekk din hija miżura intiża sabiex iżomm sitwazzjoni ta' fatt jew ta' dritt sabiex jiġi ssalvagħwardji drittijiet li r-rikonoximent tagħhom għie wkoll mitlub mill-qorti adita mill-mertu. Ara s-sentenza tas-26 ta' Marzu 1992, Reichert u Kockler (C-261/90, EU:C:1992:149, punt 34).

16 Ara, f'dan is-sens, Goldstein S., "Recent Developments and Problems in the Granting of Preliminary Relief: a Comparative Analysis", *Revue hellénique de droit international*, 1987-1988, l-40 u l-41 sena, p. 13. Jidhirli li l-kundizzjonijiet li fihom sentenza li tordna s-sekwestru kawtelatorju tista' tingħata jippreżżaw differenzi ta' opinjoni, b'mod partikolari, tan-natura u l-gravità tat-theħħida mħalliha minħabba n-nuqqas ta' sekwestru. Ara, pereżempju, fid-dritt Ġermaniż, l-Artikolu 917 taż-ZPO, li jipprevedi li sentenza li tordna s-sekwestru kawtelatorju tista' tingħata meta l-eżekuzzjoni tas-sentenza finali hija imposibbli jew diffiċċi ferm, fejn din l-ahħar kundizzjoni hija deskritta mid-duttrina bhala kundizzjoni "hafna iktar spċċifika". Ara Cuniberti, G., *Les mesures conservatoires portant sur des biens situés à l'étranger*, LGDJ, Parigi, 2000, p. 267. Kundizzjoni simili hija prevista, pereżempju, fid-dritt Pollakk, fl-Artikolu 730(2) tal-Kodeks postepowana cywilnego (il-Kodiċi tal-Proċedura Ċivili) tas-17 ta' Novembru 1964 (Dz. U. de 2014, pożizzjoni 101). F'dak li jirrigwarda d-dritt Taljan, l-Artikolu 671 tal-codice di procedura civile (il-Kodiċi tal-Proċedura Ċivili) jipprevedi li sekwestru kawtelatorju jista' jiġi awtorizzat meta jkun hemm riskju fir-rigward tal-ġbir tal-kreditu (periculum in mora). B'hekk, l-Artikolu 671 ta' dan il-kodiċi ma jsemmix espliċitament il-każiċċi li fihom in-nuqqas ta' sekwestru jista' johloq diffiċultajet fil-mument tal-eżekuzzjoni tad-deċiżjoni finali. Fuq is-sekwestru kawtelatorju tad-dritt Taljan, ara, ukoll, Crisofaro, M., "National Report – Italy", in Harsági, V., Kengyel, M. (taħt id-direzzjoni ta'), *Grenzüberschreitende Vollstreckung in der Europäischen Union*, Sellier, München, 2011, p. 119. Madankollu, jiena konxju li hemm bżonn li jiġi kkunsidrat il-fatt li l-kundizzjonijiet tal-ghoti ta' ordni ta' sekwestru li jissemmew fit-testi ġuridiċi huma suġġetti għal žviluppi ġurisprudenzjali li jistgħu jkabbru jew jillimitaw id-differenzi bejn is-sistemi ġuridiċi tal-Istati Membri.

50. Mit-talba għal deċiżjoni preliminari jirriżulta li l-ġhan li jrid jintlaħaq mill-Artikolu 929(2) taż-ZPO huwa l-protezzjoni tad-debitur. B'mod iktar specifiku, skont il-qorti tar-rinvju, din id-dispozizzjoni hija intiża sabiex tipprekludi li sentenzi adottati wara proċedura ta' miżuri provviżorji sommarja jibqgħu eżegwibbli u, għalhekk, jistgħu jkunu suġġetti għal eżekuzzjoni forzata matul perijodu relattivament twil u minkejja eventwali bidliet tas-sitwazzjoni. Bl-istess mod, il-Gvern Ġermaniż waqt is-seduta indika li t-terminu previst fl-Artikolu 929(2) taż-ZPO huwa intiż sabiex jipprekludi li sentenza li tordna s-sekwestru kawtelatorju tista' tīgi eżegwita wara l-iskadenza ta' xahar anki jekk iċ-ċirkustanzi jkunu nbidlu kunsiderevolment.

51. Barra minn hekk, anki l-parti tad-duttrina li tqis li fuq kollox huma l-effetti tal-miżuri kawtelatorji li huma differenti hafna, filwaqt li l-kundizzjonijiet ghall-ghoti tagħhom huma hafna iktar simili¹⁷, tqis li dawn il-kundizzjonijiet joħorgu mill-ġdid il-fatt li l-miżuri kawtelatorji huma marbuta b'mod profond mal-proċeduri li fihom ingħataw¹⁸. Għalhekk jista' jsir l-argument li, fil-kuntest transkonfinali, tali rabta teżisti bejn sentenza li tordna s-sekwestru kawtelatorju u leġiżlazzjonijiet tal-Istat Membru ta' origini.

52. Qabel xejn, f'din il-perspettiva, l-istabbiliment ta' terminu minn leġiżlatur bħal dak previst fl-Artikolu 929(2) taż-ZPO huwa b'xi mod komparabbi mas-sitwazzjoni li fiha l-qorti tispecifika fis-sentenza tagħha t-terminu li matulu għandhom isiru azzjonijiet specifiċi mill-kreditur. Jekk sentenza jkun fiha tali spjegazzjoni, din bla dubju tkun element intrinsiku ta' din is-sentenza.

53. Konsegwentement, inqis li terminu bħal dak li huwa previst fl-Artikolu 929(2) taż-ZPO ma għandux jiġi sseparat mill-kundizzjonijiet li fihom ordni ta' sekwestru kawtelatorju tista' tingħata u, b'mod ġenerali, mid-dritt tal-Istat Membru ta' origini. Għalhekk, tali terminu ma għandux jiġi applikat bħala regola ta' eżekuzzjoni nnifisha tal-lex fori fil-kuntest tal-eżekuzzjoni tas-sentenzi barranin fil-Ġermanja¹⁹.

4. L-ġhan ta' dispozizzjoni li tipprevedi terminu għat-tressiq tat-talba għall-eżekuzzjoni ta' miżura ta' sekwestru

54. Infakkar li, mit-talba għal deċiżjoni preliminari jirriżulta li l-ġhan principali tal-Artikolu 929(2) taż-ZPO huwa li jiżgura li miżura kawtelatorja ma tigħix eżegwita wara perijodu relattivament twil u minkejja tibdil fis-sitwazzjoni. Barra minn hekk, f'dak li jirrigwarda s-sentenzi barranin, mid-digriet tar-rinvju, kif ukoll mill-ispiegazzjonijiet tal-Gvern Ġermaniż, jirriżulta li dan it-terminu huwa kkalkolat b'effett mid-data tan-notifika ta' dikjarazzjoni ta' eżekuzzjoni lil kreditur.

55. Madankollu, kreditur ma huwiex obbligat iressaq talba għal eżekuzzjoni ta' sentenza li tordna s-sekwestru kawtelatorju immedjatament wara l-kisba ta' din is-sentenza fl-Istat Membru ta' origini. Huwa jista' għalhekk jipposponi li jressaq tali talba, minkejja eventwali bidla fiċ-ċirkustanzi li sseħħ wara l-ġħoti tas-sentenza li tordna s-sekwestru kawtelatorju.

56. B'hekk, is-soluzzjoni li l-Artikolu 929(2) taż-ZPO jaapplika bħala regola tal-lex fori tal-Istat Membru mitlub u li tipprevedi li t-terminu previst minn din id-dispozizzjoni huwa kkalkolat b'effett mid-data tan-notifika ta' dikjarazzjoni ta' eżekuzzjoni tippermetti lil kreditur li b'mod sistematiku ma jikkunsidrax tali bidla fiċ-ċirkustanzi u jiproċedi bl-eżekuzzjoni ta' miżura kawtelatorja.

17 Cuniberti, G., *Les mesures conservatoires portant sur des biens situés à l'étranger*, LGDJ, Pariġi, 2000, p. 267

18 Cuniberti, G., op. cit. p. 255. F'dak li jirrigwarda l-miżuri kawtelatorji b'mod ġenerali, mingħajr ma tissemmu l-kwistjoni tad-diversità tal-kundizzjonijiet ghall-ġħoti, ara, f'dan is-sens, Hess, B., "The Brussels I Regulation: Recent Case Law of the Court of Justice and the Commission's Proposed Recast", *Common Market Law Review* 2012, p. 1098.

19 Ara, f'dan is-sens, Wittmann, J., "BGH, 11.05.2017 - V ZB 175/15: Anwendbarkeit der Vollziehungsfrist aus § 929 Abs. 2 ZPO bei Vollstreckung ausländischer Titel nach Maßgabe der EuGVVO", *Zeitschrift für Internationales Wirtschaftsrecht* 2018, Nro 1, p. 42, li madankollu jenfasizza l-fatt li l-limitazzjoni *rationae temporis* imposta bl-Artikolu 929(2) taż-ZPO, ma hijiex ibbażata fuq il-proċedura ta' eżekuzzjoni nnifisha, iż-żu fuq il-proċedura ta' urgenza li twassal għall-eżekuzzjoni.

57. Għalhekk, inqis li l-applikazzjoni tal-Artikolu 929(2) taż-ZPO fil-kuntest tal-eżekuzzjoni tas-sentenzi barranin ma tistax tkun irrikonċiljata mal-ġħan ta' din id-dispożizzjoni, kif spjegat mill-qorti tar-rinvju u l-Gvern Ģermaniż.

58. Minn din l-analiżi jirriżulta, fl-ewwel lok, li dispożizzjoni nazzjonali bħall-Artikolu 929(2) taż-ZPO tirrigwarda iktar l-forza eżekuttiva ta' sentenza li tordna s-sekwestru kawtelatorju milli l-eżekuzzjoni nnifisha. Fit-tieni lok, tali terminu ma għandux jiġi applikat b'mod iżolat, indipendentement mill-origini ta' sentenza li tagħha ntalbet l-eżekuzzjoni. Fit-tielet lok, kieku kellna naqblu mal-perspettiva tal-qorti tar-rinvju u tal-Gvern Ģermaniż dwar l-ġħan tal-Artikolu 929(2) taż-ZPO, din id-dispożizzjoni ma tkunx tista' tissodisfa r-rwol tagħha li kieku kellha tiġi applikata għas-sentenzi barranin li l-eżekuzzjoni tagħhom intalbet fil-Ġermanja.

59. Fid-dawl tal-kunsiderazzjonijiet precedenti, inqis li dispożizzjoni nazzjonali li tipprevedi terminu għat-tressiq tat-talba għal eżekuzzjoni mill-kreditur, bħall-Artikolu 929(2) taż-ZPO, ma għandhiex tkun ikklassifikata bħala regola ta' proċedura li hija applikabbli fil-kuntest tal-eżekuzzjoni fil-Ġermanja ta' sentenza li tordna s-sekwestru kawtelatorju mogħtija fi Stat Membru ieħor.

C. Fuq l-ekwivalenza tal-effetti tas-sentenzi nazzjonali u barranin

60. Hija ġurisprudenza stabbilita, minn naħa, li ma hemm l-ebda raġuni għalfejn sentenza mogħtija fi Stat Membru, waqt l-eżekuzzjoni tagħha fi Stat Membru ieħor, tingħata drittijiet li ma japplikawx għaliha fl-Istat Membru ta' origini²⁰. Dan huwa dak li ġeneralment tissejjah id-duttrina tal-“estensjoni tal-effetti”²¹. Mis-sentenza Health Service Executive²², mogħtija fil-kuntest tar-Regolament (KE) Nru 2201/2003²³ iżda li, fl-opinjoni tiegħi, tista' tiġi trasposta għar-Regolament Nru 44/2001, jirriżulta li din il-limitazzjoni għandha tiġi mifħuma b'mod partikolari fis-sens li sentenza barranija tista' biss isservi bħala baži għall-eżekuzzjoni fl-Istat Membru mitlub fil-limitazzjonijiet li jirriżultaw mis-sentenza stess.

61. Minn naħa l-oħra, ma teżisti l-ebda raġuni għalfejn tali sentenza għandha tingħata effetti li sentenza tal-istess tip mogħtija direttament fl-Istat Membru mitlub ma tipproducix²⁴. Din il-limitazzjoni fir-rigward tal-effetti ta' sentenzi eżiegwiti fl-Istat Membru mitlub hija msejħha “duttrina tal-ekwivalnezza tal-effetti”²⁵.

20 Ara, f'dan is-sens, taht is-sistema tal-Konvenzjoni ta' Brussell, is-sentenza tal-4 ta' Frar 1988, Hoffmann (145/86, EU:C:1988:61, punt 11). F'dak li jirrigwarda r-Regolament Nru 44/2001, ara s-sentenzi tat-28 ta' April 2009, Apostolides (C-420/07, EU:C:2009:271, punt 66); tat-13 ta' Ottubru 2011, Prism Investments (C-139/10, EU:C:2011:653, punt 40), u tal-15 ta' Novembru 2012, Gothaer Allgemeine Versicherung et (C-456/11, EU:C:2012:719, punt 34).

21 Ara, f'dan is-sens, Miguel Asensio, P.A., “Recognition and Enforcement of Judgments in Intellectual Property Litigation: the Clip Principles”, f'Basedow, J., Kono, T., u Metzger, A. (taħt id-direzzjoni ta’), *Intellectual Property in the Global Arena – Jurisdiction, Applicable Law, and the Recognition of Judgments in Europe, Japan and the US*, Mohr Siebeck, Tübingen, 2010, p. 251; Requejo Isidro, M., “The Enforcement of Monetary Final Judgments Under the Brussels Ibis Regulation (A Critical Assessment”, f'V. Lazić, Stuij S. (taħt id-direzzjoni ta’), *Brussels Ibis Regulation: Changes and Challenges of the Renewed Procedural*, Springer, Den Haag, 2017, p. 88.

22 Sentenza tas-26 ta' April 2012, Health Service Executive (C-92/12 PPU, EU:C:2012:255, punti 141 u 143).

23 Regolament tal-Kunsill tas-27 ta' Novembru 2003 dwar il-ġurisdizzjoni u r-rikonoxximent u l-infurzar ta' sentenzi fi kwistjonijiet matrimonjali u kwistjonijiet ta' responsabbilità tal-ġenituri, u li jirrevoka r-Regolament (KE) Nru 1347/2000 (GU Edizzjoni Specjal bil-Malti, Kapitolu 19, Vol. 6, p. 243).

24 Ara s-sentenzi tat-28 ta' April 2009, Apostolides (C-420/07, EU:C:2009:271, punt 66), u tat-13 ta' Ottubru 2011, Prism Investments (C-139/10, EU:C:2011:653, punt 40). Għandu jiġi rrilevati li din il-limitazzjoni fir-rigward tal-effetti mogħtija lil sentenza barranija għiet introdotta mill-Qorti tal-Ġustizzja fil-ġurisprudenza tagħha hafna iktar tard mill-ewwel limitazzjoni, relatata mad-duttrina tal-estensjoni tal-effetti, li kienet digħi għiet stabbilita bis-sentenza tal-4 ta' Frar 1988, Hoffmann (145/86, EU:C:1988:61, punt 11). Nosserva li, fil-konklużjonijiet tieghu ppresentati fil-kawża li wasslet għal dikk is-sentenza, l-Avukat Generali Darmon kien ikkunsidra wkoll din it-tieni limitazzjoni. Huwa qies li din il-limitazzjoni kienet spjegata bil-htiega li jiġu armonizzati l-interpretazzjonijiet u x-xewqa li ma jkunx hemm użu eċċessiv tal-klawżola ta' ordni pubbliku. Ara l-konklużjonijiet tal-Avukat Generali Darmon fil-kawża Hoffmann (145/86, mhux ippubblikati, EU:C:1987:358, punt 20). Madankollu, dawn il-kunsiderazzjonijiet ma humiex riflessi fis-sentenza tal-Qorti tal-Ġustizzja.

25 Ara l-publikazzjonijiet cċitat fin-nota ta' qiegħ il-paġna 21.

62. Filwaqt li jispira ruħu minn din il-ġurisprudenza, il-Gvern ġermaniż iqis li, sabiex tkun żgurata l-ekwivalenza fit-trattament tas-sentenzi barranin u nazzjonali, l-Artikolu 929(2) taż-ZPO għandu jkun applikat fil-mument tal-eżekuzzjoni tas-sentenzi li jordnaw is-sekwestru kawtelatorju taħt id-dritt Taljan fil-Ġermanja.

63. Jiena ma naqbilx ma' din l-opinjoni. Inqis, bħall-Kummissjoni, li l-pożizzjoni tal-Gvern ġermaniż ma tħux inkunsiderazzjoni certi aspetti tan-natura transkonfinali tal-kawża principali u tal-konsegwenzi tal-applikazzjoni tal-Artikolu 929(2) taż-ZPO fil-kuntest ta' tali kawża. Barra minn hekk, inqis li din il-pożizzjoni hija bbażata fuq qari inkomplet tal-ġurisprudenza tal-Qorti tal-Ġustizzja.

1. Fuq l-eventwali nuqqas ta' koerenza bejn ir-regoli procedurali tal-Istat Membru ta' origini u tal-Istat Membru mitlub

a) L-identifikazzjoni tal-problematika

64. Mid-digriet tar-rinvju, kif ukoll mill-pożizzjoni tal-Gvern ġermaniż li tressqet waqt is-seduta, jirriżulta li fis-sitwazzjonijiet nazzjonali, meta jkunu l-awtoritajiet ġermaniżi li jagħtu sentenza li tordna s-sekwestru kawtelatorju u sussegwentement jeżegwixxu din is-sentenza, il-kreditur li ma jkunx osserva t-terminu previst fl-Artikolu 929(2) taż-ZPO, jista' jikseb mill-ġdid, mingħajr terminu, ordni ta' sekwestru kawtelatorju.

65. Madankollu, jekk, f'kuntest transkonfinali, l-Artikolu 929(2) taż-ZPO jiġi applikat bħala regola tal-lex fori tal-Istat Membru mitlub, ma hemmx risposta čara għad-domanda dwar kif il-kreditur għandu jipproċedi meta ma jkunx osserva t-terminu previst minn din id-dispożizzjoni.

66. Jidhirli li huwa sintomatiku li la l-qorti tar-rinvju u lanqas il-Gvern ġermaniż ma ressqa l-argument li l-kreditur seta' jressaq mill-ġdid talba għal dikjarazzjoni ta' eżekuzzjoni fil-Ġermanja sabiex jerġa' jiftah it-terminu previst fl-Artikolu 929(2) taż-ZPO. Nistaqsi jekk tali soluzzjoni hijiex konformi mal-ispirtu tal-Artikolu 929(2) taż-ZPO. Fi kwalunkwe kaž, it-tiġidid tat-talba jippermetti li tiġi posposta b'mod indefinit id-data tar-reġistrazzjoni tal-ipoteka li tiggarrantixxi l-kreditu abbażi tal-istess sentenza. Jidhirli li tali possibbiltà tmur kontra l-logika ta' din id-dispożizzjoni.

67. Nosserva li, bħala tweġiba għal mistoqsija magħmula waqt is-seduta, il-Gvern ġermaniż iddikjara li kreditur jista' jitlob mill-ġdid sekwestru kawtelatorju fl-Istat Membru ta' origini, anki meta t-termini previsti f'dan l-Istat Membru jkunu skadew. Għall-kuntrarju, il-Kummissjoni indikat li, f'dan il-kaž, il-kreditur ma setax jitlob sentenza ohra fl-Italja, peress li s-sentenza li tordna s-sekwestru kawtelatorju mogħtija inizjalment mill-awtoritajiet ta' dan l-Istat Membru kienet għadha eżekuttiva għar-raġunijiet esposti fil-punt 44 ta' dawn il-konklużjonijiet.

68. Minn dawn l-osservazzjonijiet jirriżulta li kreditur li ma jkunx osserva t-terminu previst fl-Artikolu 929(2) taż-ZPO għandu probabbilment jindirizza ruħu lill-qratu tal-Istat Membru ta' origini, f'dan il-kaž il-qratu Taljani, sabiex jikseb tieni sentenza li tordna s-sekwestru kawtelatorju.

b) *L-artikulazzjoni bejn ir-regoli proċedurali tal-Istat Membru ta' oriġini u dawk tal-Istat Membru mitlub*

69. Minkejja dawn il-kunsiderazzjonijiet, jidhirli li l-analiżi relatata mad-domanda preliminari rrinvijata lill-Qorti tal-Ġustizzja ma għandhiex tkun limitata għall-kuntest ta' din il-kawża. F'dan il-każ, is-sentenza li tagħha ntalbet l-eżekuzzjoni fil-Ġermanja ngħatat skont id-dritt Taljan li jipprevedi terminu kważi simili għal dak previst fl-Artikolu 929(2) taż-ZPO. Madankollu, inqis li l-istess dubji dwar l-applikazzjoni ta' din l-aħħar dispozizzjoni fil-kuntest tal-eżekuzzjoni ta' miżura kawtelatorju, iddikjarata eżekuttiva fil-Ġermanja, japplikaw fir-rigward ta' kwalunkwe sentenza li tordna s-sekwestru kawtelatorju mogħtija fi Stati Membri oħra.

70. Għalhekk, mingħajr ma rrid niddeċiedi dwar is-sitwazzjoni reali tar-rikorrenti fir-rigward tad-dritt Taljan, jidhirli li, f'sitwazzjoni bħal dik fil-kawża principali, il-kreditur, bħala regola, ikun mitlub li juri mill-ġdid, insostenn tat-tieni talba tiegħu mressqa quddiem l-awtoritajiet tal-Istat Membru ta' oriġini, tal-anqas, il-plawżibbiltà taċ-ċirkustanzi li fihom sentenza li tordna s-sekwestru kawtelatorju tista' tingħata. Għalhekk, ma hijiex tieni deċiżjoni tal-istess sentenza, iżda l-adozzjoni ta' sentenza ġidha abbaži ta' evalwazzjoni ġidha tal-kundizzjonijiet kollha li għandhom jiġu ssodisfatti sabiex jiġi ordnat sekwestru kawtelatorju.

71. Barra minn hekk, ma tistax tiġi eskużża qabel xejn il-possibbiltà li d-dritt tal-Istat Membru ta' oriġini ma jipprevedix, għal raġunijiet differenti, il-fakultà li titressaq effettivament talba ġidha għal sentenza. Pereżempju, fil-perspettiva tal-awtoritajiet tal-Istat Membru ta' oriġini, talba ġidha tista' tkun inammissibbli sakemm is-sentenza preċedenti ma tkunx ġiet annullata jew ma tkunx tilfet il-validità ġuridika tagħha għal raġunijiet oħra²⁶.

72. F'ċerti każijiet, jista' jiġri li l-applikazzjoni tal-modalitajiet stabbiliti fl-Istat Membru mitlub, jiġifieri, f'dan il-każ, it-terminu previst fl-Artikolu 929(2) taż-ZPO, waqt l-eżekuzzjoni ta' sentenza mogħtija fi Stat Membru iehor twassal għal diffikultajiet. B'mod partikolari, il-kreditur li ma osservax it-terminu previst f'din id-dispozizzjoni ma jistax jipproċedi iktar għall-eżekuzzjoni ta' din is-sentenza fil-Ġermanja u, fl-istess hin, ma jistax jitlob sentenza ġidha quddiem l-awtoritajiet tal-Istat Membru ta' oriġini.

2. *Fuq il-preżervazzjoni tal-effett utli tar-Regolament Nru 44/2001*

a) *Tfakkir tal-ġurisprudenza dwar il-preżervazzjoni tal-effett utli tar-Regolament Nru 44/2001*

73. Infakkar li, fdak li jirrigwarda d-dispozizzjonijiet tal-Konvenzjoni ta' Brussell, il-Qorti tal-Ġustizzja indikat li l-applikazzjoni tar-regoli ta' proċedura tal-Istat Membru mitlub ma għandhiex tippreġudika l-effett utli tas-sistema prevista minn din il-konvenzjoni²⁷. Fis-sentenzi li jaqgħu f'din il-prattika ġurisprudenzjali, il-Qorti tal-Ġustizzja indikat ukoll, fir-rigward b'mod iktar preċiż tar-regoli nazzjonali li jirregolaw l-eżekuzzjoni fiha nnifisha, li l-applikazzjoni tar-regoli ta' proċedura tal-Istat Membru mitlub fil-kuntest tal-eżekuzzjoni ma għandhiex tippreġudika l-effett utli tas-sistema tal-Konvenzjoni

26 Qabel xejn, jista' jkun li l-adozzjoni ta' tieni sentenza li tordna s-sekwestru kawtelatorju fl-Istat Membru ta' oriġini twassal għall-annullament tas-sentenza preċedenti. B'hekk, fis-sitwazzjoni li fiha kreditur ikun preċedentement iffrizza assi tad-debitur li jinsabu fl-Istat Membru ta' oriġini abbaži ta' din is-sentenza, l-adozzjoni ta' tieni sentenza tkun tista' tannulla l-effetti ta' dan l-iffrizziar.

27 Fir-rigward tad-dispozizzjonijiet proċedurali li jirregolaw il-portata tal-istħarrig imwettaq mill-Qorti tal-Kassazzjoni, ara s-sentenza tal-15 ta' Novembru 1983, Dujnste (288/82, EU:C:1983:326, punti 13 u 14). Fir-rigward tar-regoli proċedurali relatati mal-ammissibbli tat-talbiet, ara s-sentenza tal-15 ta' Mejju 1990, Hagen (C-365/88, EU:C:1990:203, punti 21 u 22).

ta' Brussell fil-qasam tal-eżekuzzjoni billi ma tapplikax il-prinċipji stabbiliti f'dan il-qasam, kemm jekk b'mod espress jew impliċitu, permezz tar-Regolament Nru 44/2001 stess²⁸. Konsegwentement, il-Qorti tal-Ġustizzja kkonfermat it-transponabbiltà ta' din il-ġurisprudenza għar-Regolament Nru 44/2001²⁹.

74. Barra minn hekk, nosserva li din il-logika ispirat ukoll il-ġurisprudenza relatata mal-ordnijiet li jipprojbixxu lil parti milli tressaq jew tkompli kawża quddiem qorti statali. Fil-fatt, il-Qorti tal-Ġustizzja qieset li tali ordnijiet jistgħu jillimitaw l-applikazzjoni tar-regoli ta' ġurisdizzjoni u jneħħu l-effett utli tal-mekkaniżmi speċifici previsti f'każ ta' *lis pendence* u ta' konnessjoni³⁰. Sussegwentement, il-Qorti tal-Ġustizzja ddeċidiet li, billi jostakolaw il-qorti ta' Stat Membru ieħor fl-eżercizzju tas-setgħat li jagħtiha r-Regolament Nru 44/2001, tali ordnijiet, mogħtija fil-kuntest ta' arbitraġġ, jagħlqu l-acċess ta' rikorrent ghall-qorti statali li huwa jkun ippreżenta rikors quddiemha skont ir-regoli ta' ġurisdizzjoni previsti minn dan ir-regolament u jċahħdu għalhekk lil dan ir-rikorrent minn forma ta' protezzjoni ġudizzjarja li għandu dritt għaliha³¹.

b) *Applikazzjoni konkreta tal-ġurisprudenza relatata mal-prezervazzjoni tal-effett utli tar-Regolament Nru 44/2001*

75. F'dak li jirrigwarda l-miżuri kawtelatorji, inqis li l-fatt li l-applikazzjoni ta' regola, bħall-Artikolu 929(2) taż-ZPO, għas-sentenzi barranin li jordnaw is-sekwestru kawtelatorju tista' twassal għal diffikultajiet, kif ġie espost fil-punti 71 u 72 ta' dawn il-konkluzjonijiet, jista' jippreġudika l-effett utli tas-sistema tar-Regolament Nru 44/2001.

76. Ċertament, bħall-Kummissjoni, inqis li ma għandux jiġi eskluż li, f'sitwazzjoni bħal dik fil-kawża prinċipali, il-kreditur jista' jitlob, skont l-Artikolu 31³² tar-Regolament Nru 44/2001, miżura kawtelatorja quddiem l-awtoritajiet tal-Istat Membru mitlub. Madankollu, dan il-kreditur isib ruħu f'sitwazzjoni sfavorevoli inkwantu jkun obbligat jirrikorri għall-qrati ta' Stat Membru ieħor, bil-konsewenzi kollha li jirriżultaw minn dan³³. Fl-opinjoni tiegħi, dan jikkonferma l-possibbiltà li tinholoq diffikultà minħabba l-applikazzjoni tal-Artikolu 929(2) taż-ZPO fil-kuntest tal-eżekuzzjoni tas-sentenza barranija.

77. F'dan il-każ, minn naħa, jista' jiġri li l-qrati ta' Stat Membru, li għandhom ġurisdizzjoni sabiex jiddeċiedu dwar il-mertu, ma jistgħux jiżguraw lil kreditur il-protezzjoni ġudizzjarja li għaliha għandu dritt fil-faži tal-proċedura li twassal għall-adozzjoni tas-sentenza finali. Min-naħa l-oħra, il-ġurisdizzjoni ta' dawn il-qrati bbażata fuq id-dispożizzjonijiet tar-Regolament Nru 44/2001 tīgi ppreġudikata jekk kreditur kien obbligat jirrikorri għall-qrati ta' Stat Membru ieħor sabiex iressaq talba għal sentenza li tordna s-sekwestru kawtelatorju filwaqt li huwa kien jixtieq, korrettament, iressaq din it-talba quddiem il-qorti kompetenti sabiex tiddeċiedi dwar il-mertu.

28 Ara s-sentenzi tat-3 ta' Ottubru 1985, Capelloni u Aquilini (119/84, EU:C:1985:388, punt 21), u tal-4 ta' Frar 1988, Hoffmann (145/86, EU:C:1988:61, punt 29).

29 Sentenza tat-28 ta' April 2009, Apostolides (C-420/07, EU:C:2009:271, punt 69).

30 Ara s-sentenza tas-27 ta' April 2004, Turner (C-159/02, EU:C:2004:228, punti 29 u 30).

31 Ara s-sentenza tal-10 ta' Frar 2009, Allianz u Generali Assicurazioni Generali (C-185/07, EU:C:2009:69, punt 31).

32 Skont l-Artikolu 31 tar-Regolament Nru 44/2001, il-miżuri provvistorji jew kawtelatorji previsti mil-liġi ta' Stat Membru jistgħu jintalbu lill-awtoritajiet ġudizzjarji ta' dan l-Istat Membru, anki jekk, skont dan ir-regolament, qorti ta' Stat Membru ieħor ikollha ġurisdizzjoni sabiex tiddeċiedi dwar il-mertu.

33 Fi kwalunkwe każ, din hija talba għidha, ibbażata fuq iċ-ċirkustanzi attwali u eżaminata mill-ġdid mill-awtoritajiet ġudizzjarji ta' Stat Membru ieħor. Barra minn hekk, huma biss il-miżuri previsti bil-liġi ta' dan l-Istat Membru li jistgħu jintalbu. Barra minn hekk, il-kreditur huwa obbligat isegwi l-proċedura stabilita mid-dritt ta' dan l-Istat Membru. F'dan ir-rigward, għandu jiġi nnotat li, skont l-Istati Membri kontraenti tal-Konvenzioni ta' Brussell, ir-regoli li jorganizzaw il-proċeduri nazjonali għal miżuri provvistorji jistgħu jvarjaw iktar minn dawk li jorganizzaw il-proċeduri fuq il-mertu. Ara, f'dan is-sens, is-sentenza tas-6 ta' Ĝunju 2002, Italian Leather (C-80/00, EU:C:2002:342, punt 42).

78. Konsegwentement, fid-dawl tal-ġurisprudenza relatata mal-preżervazzjoni tal-effett utli tar-Regolament Nru 44/2001, inqis li regola tal-Istat Membru mitlub, bħall-Artikolu 929(2) taż-ZPO, ma tistax tiġi applikata fil-mument tal-eżekuzzjoni ta' sentenzi li jordnaw is-sekwestru kawtelatorju li ġejjin minn Stati Membri oħra.

c) *Konklużjoni intermedjarja*

79. Infakkar li mill-kunsiderazzjonijiet preċedenti jirriżulta li dispożizzjoni bħall-Artikolu 929(2) taż-ZPO ma għandhiex tiġi kklassifikata bħala regola fil-qasam tal-eżekuzzjoni nnifisha tas-sentenzi barranin taħt is-sistema tar-Regolament Nru 44/2001³⁴.

80. Anki jekk kellu jitqies li din id-dispożizzjoni kellha tiġi kklassifikata bħala dispożizzjoni fil-qasam tal-eżekuzzjoni nnifisha tal-lex fori tal-Istat Membru mitlub, hija ma għandhiex tiġi applikata fil-kuntest tal-eżekuzzjoni ta' sentenzi barranin fil-Ġermanja inkwantu hija tippregudika l-effett utli ta' dan ir-regolament.

81. Qabel xejn, fl-opinjoni tiegħi, il-logika u l-effetti tal-applikazzjoni tal-ġurisprudenza relatata mal-preżervazzjoni tal-effett utli tar-Regolament Nru 44/2001 ifakkru s-soluzzjoni reċentement adottata mill-Qorti tal-Ġustizzja fil-ġurisprudenza tagħha relatata mar-Regolament (UE) Nru 650/2012³⁵. Minn din il-ġurisprudenza jirriżulta li l-klassifikazzjoni tad-dispożizzjonijiet nazzjonali għall-finijiet tal-applikazzjoni tagħhom fis-sitwazzjonijiet li jaqgħu fir-Regolament Nru 650/2012 ma għandhiex tostakola t-twettiq tal-ghanijiet ta' dan ir-regolament kif ukoll l-effett utli tad-dispożizzjonijiet tiegħu³⁶. Konsegwentement, l-effett utli ta' att tad-dritt tal-Unjoni li jirrigwarda l-kooperazzjoni ġudizzjarja fil-qasam civili jista' jkollu effett fuq il-klassifikazzjoni awtonoma, magħmula għall-finijiet tal-applikazzjoni ta' dan l-att, tad-dispożizzjonijiet nazzjonali li jaqgħu fil-kamp ta' applikazzjoni tiegħu. Bl-istess mod, l-Artikolu 929(2) taż-ZPO lanqas ma għandu jiġi kklassifikat bħala regola fil-qasam tal-eżekuzzjoni nnifisha inkwantu dan jista' jippreġudika l-effett utli tar-Regolament Nru 44/2001.

D. Fuq l-effett tat-tnejħija tal-proċedura ta' eżekuzzjoni taħt is-sistema tar-Regolament Nru 1215/2012 fuq il-kunsiderazzjonijiet preċedenti

82. Din it-talba għal deċiżjoni preliminari tirrigwarda biss ir-Regolament Nru 44/2001. Madankollu, il-qorti tar-rinvju tqis li din id-domanda preliminari tqum bl-istess mod fil-kuntest tar-Regolament Nru 1215/2012. Barra minn hekk, il-partijiet invokaw ukoll dan ir-regolament fl-osservazzjonijiet tagħhom ippreżentati waqt is-seduta.

83. F'dan ir-rigward, inqis li t-tagħlimiet misluta mir-Regolament Nru 1215/2012 ma jistgħux jikkontestaw il-kunsiderazzjonijiet esposti hawn fuq.

34 Ara l-punti 33 sa 59 ta' dawn il-konklużjonijiet.

35 Regolament tal-Parlament Ewropew u tal-Kunsill tal-4 ta' Lulju 2012 dwar il-ġuriżdizzjoni, il-liġi applikabbli, ir-rikonoximent u l-infurzar ta' deċiżjonijiet u l-acċettazzjoni u l-infurzar ta' strumenti awtentici fil-qasam tas-suċċessjonijiet u dwar il-ħolqien ta' Ċertifikat Ewropew tas-Suċċessjoni (GU 2012, L 201, p. 107).

36 Ara s-sentenza tal-1 ta' Marzu 2018, Mahnkopf (C-558/16, EU:C:2018:138). Ara, ukoll, il-konklużjonijiet tiegħi pprezentati fil-kawża Mahnkopf (C-558/16, EU:C:2017:965, punti 101 u 102). Ara wkoll, f'dan is-sens, is-sentenza tat-12 ta' Ottubru 2017, Kubicka (C-218/16, EU:C:2017:755, punt 56).

84. L-ewwel nett, għalkemm ir-Regolament Nru 44/2001 ma jirregolax b'mod espliċitu l-kwistjoni tar-rwol tal-lex *fori* tal-Istat Membru mitlub fil-kuntest tal-eżekuzzjoni tas-sentenzi barranin, ir-Regolament Nru 1215/2012 jipprevedi minn naħha tiegħu, fl-Artikolu 41(1), b'mod partikolari, li s-sentenzi barranin għandhom jiġi eżegwiti fl-Istat Membru mitlub *fl-istess kundizzjonijiet* bħal sentenza mogħtija f'dan l-Istat Membru³⁷.

85. Madankollu, minkejja t-tnejħiha tal-proċedura ta' eżekuzzjoni taħt is-sistema tar-Regolament Nru 1215/2012, id-distinzjoni bejn il-forza eżekuttiva u l-eżekuzzjoni nnifisha, irregolata bil-lex *fori* tal-Istat Membru mitlub, inżammet mil-leġiżlatur tal-Unjoni fil-kuntest ta' dan ir-regolament³⁸.

86. Hija wkoll l-interpretazzjoni mressqa mill-Gvern Ġermaniż li, filwaqt li twassal għal konklużjonijiet differenti, tikkonstata li t-tieni sentenza tal-Artikolu 41(1) tar-Regolament Nru 1215/2012 tistabbilixxi l-principji li kienu ġew applikati fil-kuntest tar-Regolament Nru 44/2001. Barra minn hekk, certi awturi jqisu li din id-dispożizzjoni tar-Regolament Nru 1215/2012 tikkodifika l-principji stabbiliti mill-Qorti tal-Ġustizzja fil-ġurisprudenza tagħha relatata mar-Regolament Nru 44/2001³⁹.

87. Konsegwentement, xejn ma jindika li d-dħul fis-seħħi tar-Regolament Nru 1215/2012 jista' jkollu effett fuq il-klassifikazzjoni ta' dispożizzjoni bħall-Artikolu 929(2) taż-ZPO.

88. It-tieni nett, inqis li, taħt is-sistema tar-Regolament Nru 1215/2012, il-problema ta' diffikultà maħluqa bl-applikazzjoni ta' regola nazzjonali, bħall-Artikolu 929(2) taż-ZPO, bħala regola tal-Istat Membru mitlub tqum bl-istess mod. Għaldaqstant, il-ġurisprudenza relatata mal-preżervazzjoni tal-effett utli tas-sistema tar-Regolament Nru 1215/2012 hija intiża li tapplika⁴⁰.

89. Għal dawn ir-raġunijiet, inqis li la t-tagħlimiet misluta mit-tnejħiha tal-eżekuzzjoni u lanqas dawk misluta mill-introduzzjoni ta' dispożizzjoni bħall-Artikolu 41(1) tar-Regolament Nru 1215/2012 ma jistgħu jiġi konsiderata minn hekk, riferiment ta' dispożizzjoni bħall-Artikolu 929(2) taż-ZPO tista' tiġi applikata fil-kuntest tal-eżekuzzjoni ta' sentenzi barranin fil-Ġermanja.

90. Sabiex nikkonkludi, dispożizzjoni, l-ewwel nett, li ma taqx taħt l-eżekuzzjoni ta' sentenza barranija iżda iktar taħt il-proċedura ta' eżekuzzjoni⁴¹ u, it-tieni nett, li l-applikazzjoni tagħha fil-mument tal-eżekuzzjoni tippregħiduka l-effett utli tas-sistema tar-Regolament Nru 44/2001 ma tikkostitwixx regola tal-lex *fori* tal-Istat Membru mitlub fil-qasam ta' eżekuzzjoni⁴². Dawn il-kunsiderazzjoni ma għandhomx jiġi kkontestati mit-tagħlimiet misluta mill-analizi tar-Regolament Nru 1215/2012. Dan ir-regolament la biddel il-logika u lanqas il-principji li jirregolaw il-limitazzjonijiet tal-applikazzjoni tal-lex *fori* tal-Istat Membru mitlub.

37 Qabel xejn, fid-duttrina ġie sostnun li r-riferiment ghall-“istess kondizzjonijiet”, fl-Artikolu 41(1) ta' dan ir-regolament, ma jkoprix biss ir-rwol tal-lex *fori*, iżda jistabbilixxi wkoll il-principju ta' nondiskriminazzjoni tas-sentenzi barranin. Ara, f'dan is-sens, Grzegorczyk, P., “Wykonywanie w Polsce orzeczeń pochodzących z państw członkowskich Unii Europejskiej objętych reżimem automatycznej wykonalności”, f'Marciniak, A. (taħt id-direzzjoni ta'), *Egzekucja sądowa w świetle przepisów z zakresu międzynarodowego postępowania cywilnego*, Currenda, Sopot, 2015, p. 142. Barra minn hekk, riferiment ghall-“istess kondizzjonijiet” jinsab ukoll fl-Artikolu 47(2) tar-Regolament Nru 2201/2003. Fis-sentenza tal-1 ta' Luuju 2010, Povse (C-211/10 PPU, EU:C:2010:400), il-Qorti tal-Ġustizzja qieset li dan ir-riferiment kellu jiġi interpretat b'mod ristrett. Skont il-Qorti tal-Ġustizzja, dan ir-riferiment għandu jkopri biss il-modalitajiet proċedurali li skonthom l-eżekuzzjoni għandha sseħħi. Barra minn hekk, dan ir-riferiment ma jista' fl-ebda kaži jipprovdni motiv sostantiv sabiex jopponi għad-deċiżjoni inkwistjoni minħabba l-fatt li ċ-ċirkustanzi nbidlu wara l-adożżjoni tagħha. Ir-raġuni msemmija kienet għalhekk ibbażata fuq l-istess logika bħall-Artikolu 929(2) taż-ZPO, jiġifieri, skont il-qorti tar-rinvju u l-Gvern Ġermaniż, li tiġi prekluża l-eżekuzzjoni minħabba bidla potenzjalji taċ-ċirkustanzi.

38 Ara, f'dan is-sens, Cuniberti, G., Rueda, I., “European Commentaries on Private International Law”, Vol. I, *Brussels Ibis Regulation*, Magnus, U., u Mankowski, P. (taħt id-direzzjoni ta'), Otto Schmidt, Köln, 2016, p. 846; Hartley, T., *Civil Jurisdiction and Judgments in Europe. The Brussels I Regulation, the Lugano Convention, and the Hague Choice of Court Convention*, Oxford University Press, Oxford, 2017, p. 302; Kramer, X., “Cross-Border Enforcement and the Brussels I-bis Regulation: Towards a New Balance between Mutual Trust and National Control over Fundamental Rights”, *Netherlands International Law Review*, 2013, Nru 60(3), p. 360; Nuyts, A., “La refonte du règlement Bruxelles I”, *Revue critique de droit international privé*, 2013, Nru°1, p. 1. et seq., punt 15.

39 Kramer, X., op. cit., p. 360.

40 Ara l-punti 73 sa 77 ta' dawn il-konklużjonijiet.

41 Ara l-punti 33 sa 59 ta' dawn il-konklużjonijiet.

42 Ara l-punti 75 sa 77 ta' dawn il-konklużjonijiet.

VI. Konklużjoni

91. Fid-dawl tal-kunsiderazzjonijiet preċedenti, niproponi lill-Qorti tal-Ġustizzja sabiex tagħti r-risposta segwenti għad-domanda magħmula mill-Bundesgerichtshof (il-Qorti Federali tal-Ġustizzja, Ģermanja):

Ir-Regolament tal-Kunsill (KE) Nru 44/2001, tat-22 ta' Diċembru 2000, dwar il-ġurisdizzjoni u r-rikonoxximent u l-eżekuzzjoni ta' sentenzi fi kwistjonijiet civili u kummerċjali, u b'mod partikolari l-Artikolu 38(1) tiegħu għandu jiġi interpretat fis-sens li jipprekludi l-applikazzjoni ta' dispożizzjoni tad-dritt tal-Istat Membru mitħub, bħal dik inkwistjoni fil-kawża principali, li tipprevedi terminu għat-tressiq tat-talba għal eżekuzzjoni ta' sentenza li tordna s-sekwestru kawtelatorju, fil-kuntest tal-eżekuzzjoni nnifisha ta' sentenza li tordna s-sekwestru kawtelatorju li ngħatat minn Stat Membru ieħor.